

فِي زِينَتِهِ طَقَالَ الَّذِينَ يُرِيدُونَ الْحَيَاةَ الدُّنْيَا يُلْكِيْتَ لَنَا  
مِثْلَ مَا أُورْتَ قَارُونُ لَإِنَّهُ لَذُو حَظٍ عَظِيْمٍ ۝ وَقَالَ الَّذِينَ  
أُوتُوا الْعِلْمَ وَيَلْكُمُ ثَوَابُ اللَّهِ خَيْرٌ لِمَنْ أَمْنَى وَعَمِلَ صَالِحًا  
وَلَا يُلْقِيْهَا إِلَّا الصَّابِرُونَ ۝ فَخَسَفْنَا بِهِ وَبِدَارِهِ الْأَرْضَ فَف  
فَمَا كَانَ لَهُ مِنْ فِئَةٍ يَنْصُرُونَهُ مِنْ دُونِ اللَّهِ وَمَا كَانَ  
مِنَ الْمُنْتَصِرِيْنَ ۝ وَأَصْبَحَ الَّذِينَ تَمَتَّوْا مَكَانَهُ بِالْأَمْسِ

کے سامنے اپنے پورے ٹھاٹھ میں نکلا۔ جو لوگ حیات دنیا کے طالب تھوڑا سے دیکھ کر کہنے لگے ”کاش ہمیں بھی وہی کچھ ملتا جو قارون کو دیا گیا ہے، یہ تو برا نصیبے والا ہے۔“ مگر جو لوگ علم رکھنے والے تھوڑا سے دیکھ کر کہنے لگے ”اسفوس تمہارے حال پر، اللہ کا ثواب بہتر ہے اس شخص کے لیے جو ایمان لائے اور نیک عمل کرے، اور یہ دولت نہیں ملتی مگر صبر کرنے والوں کو۔“ [۱۰۰]

آخر کارہم نے اسے اور اس کے گھر کو زمین میں دھنسا دیا۔ پھر کوئی اس کے حامیوں کا گروہ نہ تھا جو اللہ کے مقابلہ میں اس کی مدد کو آتا اور نہ وہ خود اپنی مدد آپ کر سکا۔ اب وہی لوگ جو کل اس کی منزلت کی تمنا کر رہے تھے

[۱۰۰] یعنی یہ سیرت، یہ انداز فکر اور یہ ثواب الہی کی بخشش صرف انہی لوگوں کے حصہ میں آتی ہے جن میں اتنا تخلی اور اتنی ثابت قدی موجود ہو کہ حلال طریقے ہی اختیار کرنے پر مضبوطی کے ساتھ بھی رہیں، خواہ ان سے صرف چنی روٹی میسر ہو یا کروڑ پتی بن جانا نصیب ہو جائے، اور حرام طریقوں کی طرف قطعاً مال نہ ہوں۔ خواہ ان سے دنیا بھر کے فائدے سمیت یعنی کاموں قابل رہا ہو۔ اس آیت میں اللہ کے ثواب سے مراد ہے وہ رزق کریم جو حددو اللہ کے اندر رہتے ہوئے محنت و کوشش کرنے کے نتیجے میں انسان کو دنیا اور آخرت میں نصیب ہو۔ اور صبر سے مراد ہے اپنے جذبات اور خواہشات پر قابو رکھنا، لائج اور حرص و آزار کے مقابلے میں ایمان داری اور راست بازی پر ثابت قدم رہنا، صداقت و دیانت سے جو نقصان بھی ہوتا ہو یا جو فائدہ بھی ہاتھ سے جاتا ہو اسے برداشت کر لینا، تاجائز مذہبیوں سے جو منفعت بھی حاصل ہو سکتی ہو اسے ٹھوکر مار دینا، حلال کی روزی خواہ بقدر سدہ رقم ہی ہو اس پر قانون و مطہری رہنا، حرام خوروں کے ٹھاٹھ باتھ دیکھ کر رشک و تمنا کے جذبات سے بے چین ہونے کے بجائے اس پر ایک نگاہ غلط انداز بھی نہ ڈالنا اور محنہ دل سے یہ سمجھ لینا کہ ایک ایمان دار آدمی کے لیے اس چمک دار گندگی کی بُنیت وہ بے رونق طہارت ہی بہتر ہے جو اللہ نے اپنے فضل سے اس کو بخشی ہے۔ رہایہ ارشاد کہ ”یہ دولت نہیں ملتی مگر صبر کرنے والوں کو“، تو اس دولت سے مراد اللہ کا ثواب بھی ہے اور وہ پاکیزہ ذہنیت بھی جس کی بنا پر آدمی ایمان و عمل صالح کے ساتھ فاقہ کشی کر لینے کو اس سے بہتر سمجھتا ہے کہ بے ایمانی اختیار کر کے ارب پتی بن جائے۔

يَقُولُونَ وَيُكَانُ اللَّهُ يَبْسُطُ الرِّزْقَ لِمَنْ يَشَاءُ مِنْ عِبَادِهِ  
وَيَقْدِرُ جَلُولًا أَنْ هَنَّ اللَّهُ عَلَيْنَا الْخَسْفُ بِنَا وَيُكَانُ لَا  
يُفْلِحُ الْكُفَّارُ إِنَّمَا الْأُخْرَةُ نَجْعَلُهَا لِلَّذِينَ لَا يَعْ

کہنے لگے ”افسوس“ ہم بھول گئے تھے کہ اللہ اپنے بندوں میں سے جس کا رزق چاہتا ہے کشاور کرتا ہے اور جسے چاہتا ہے نپا تلا دیتا ہے۔ [۱۰۱] اگر اللہ نے ہم پر احسان نہ کیا ہوتا تو ہمیں بھی زمین میں دھنسا دیتا۔ افسوس ہم کو یاد نہ رہا کہ کافر فلاں نہیں پایا کرتے۔ [۱۰۲]

وہ آخرت [۱۰۳] کا گھر تو ہم ان لوگوں کے لیے مخصوص کردیں گے جو زمین میں اپنی بڑائی نہیں چاہتے۔

[۱۰۱] یعنی اللہ کی طرف سے رزق کی کشاوری و تنگی جو کچھ بھی ہوتی ہے اس کی مشیت کی بنا پر ہوتی ہے اور اس مشیت میں اس کی کچھ دوسری ہی مصلحتیں کا فرمایا ہوتی ہیں۔ کسی کو زیادہ رزق دینے کے معنی لا زما بھی نہیں ہیں کہ اللہ اس سے بہت خوش ہے اور اسے انعام دے رہا ہے۔ بسا اوقات ایک شخص اللہ کا نہایت مغضوب ہوتا ہے مگر وہ اسے بڑی دولت عطا کرتا چلا جاتا ہے، یہاں تک کہ آخر کار بھی دولت اس کے اوپر اللہ کا سخت عذاب لے آتی ہے۔ اس کے بر عکس اگر کسی کا رزق تنگ ہے تو اس کے معنی لا زما بھی نہیں ہیں کہ اللہ تعالیٰ اس سے ناراض ہے اور اسے مزادے رہا ہے۔ اکثر نیک لوگوں پر تنگی اس کے باوجود رہتی ہے کہ وہ اللہ کے محظوظ ہوتے ہیں، بلکہ بارہا بیوی تنگی ان کے لیے خدا کی رحمت ہوتی ہے۔ اس حقیقت کو نہ سمجھنے ہی کا نتیجہ یہ ہوتا ہے کہ آدمی ان لوگوں کی خوش حالی کو رٹک کی نگاہ سے دیکھتا ہے جو دراصل خدا کے غصب کے مستحق ہوتے ہیں۔

[۱۰۲] یعنی ہمیں یہ غلط فہمی تھی کہ دنیوی خوش حالی اور دولت مندی ہی فلاں ہے۔ اسی وجہ سے ہم یہ سمجھے بیٹھے تھے کہ قارون بڑی فلاں پارہا ہے۔ مگر اب پتہ چلا کہ حقیقی فلاں کسی اور ہی چیز کا نام ہے اور وہ کافروں کو نصیب نہیں ہوتی۔

قارون کے قصے کا یہ سبق آموز پہلو صرف قرآن ہی میں بیان ہوا ہے۔ بائبل اور تلمود و دوتوں میں اس کا کوئی ذکر نہیں ہے۔ البتہ ان دونوں کتابوں میں جو تفصیلات بیان ہوئی ہیں ان سے یہ معلوم ہوتا ہے کہ بنی اسرائیل جب مصر سے نکلے تو شخص بھی اپنی پارٹی سمیت ان کے ساتھ نکلا، اور پھر اس نے حضرت موسیٰ و ہارون کے خلاف ایک سازش کی جس میں ڈھانی سو آدمی شامل تھے۔ آخر کار اللہ کا غصب اس پر نازل ہوا اور یہ اپنے گھر پر اور مال اسباب سمیت زمین میں دھنس گیا۔

[۱۰۳] مراد ہے جنت جو حقیقی فلاں کا مقام ہے۔

[۱۰۴] یعنی جو خدا کی زمین میں اپنی بڑائی قائم کرنے کے خواہاں نہیں ہیں۔ جو سرکش و جبار اور متنکر بن کر نہیں رہتے بلکہ بندے بن کر رہتے ہیں اور خدا کے بندوں کو اپنانہ بنا کر رکھنے کی کوشش نہیں کرتے۔

يُرِيدُونَ عُلُوًّا فِي الْأَرْضِ وَلَا فَسَادًا وَالْعَاقِبَةُ لِلْمُتَّقِينَ ۚ  
مَنْ جَاءَ بِالْحَسَنَةِ فَلَهُ خَيْرٌ مِنْهَا وَمَنْ جَاءَ بِالسَّيِّئَةِ فَلَا  
يُجَزِّي الَّذِينَ عَمِلُوا السَّيِّئَاتِ إِلَّا مَا كَانُوا يَعْمَلُونَ ۚ  
إِنَّ الَّذِي فَرَضَ عَلَيْكَ الْقُرْآنَ لَرَآدُكَ إِلَى مَعَادٍ ۝

[۱۰۵] اور نہ فساد کرنا چاہتے ہیں۔ [۱۰۶] اور ان جام کی بھلائی متقین ہی کے لیے ہے۔ جو کوئی بھلائی لے کر آئے گا اس کے لیے اس سے بہتر بھلائی ہے، اور جو کوئی برائی لے کر آئے تو برائیاں کرنے والوں کو ویسا ہی بدلہ ملے گا جیسے عمل وہ کرتے تھے۔ اے نبی، یقین جانو کہ جس نے یہ قرآن تم پر فرض کیا ہے [۱۰۷] وہ تمہیں ایک بہترین انجمام کو پہنچانے والا [۱۰۸]

[۱۰۵] فساد سے مراد انسانی زندگی کے نظام کا وہ بگاڑ ہے جو حق سے تجاوز کرنے کے نتیجے میں لازماً رومنا ہوتا ہے۔ خدا کی بندگی اور اس کے قوانین کی اطاعت سے نکل کر آدمی جو کچھ بھی کرتا ہے وہ سراسر فساد ہی فساد ہے۔ اسی کا ایک جزوہ فساد بھی ہے جو حرام طریقوں سے دولت سنبھلنے اور حرام راستوں میں خرچ کرنے سے برپا ہوتا ہے۔

[۱۰۶] یعنی ان لوگوں کے لیے جو خدا سے ڈرتے ہیں اور اس کی نافرمانی سے پرہیز کرتے ہیں۔

[۱۰۷] یعنی اس قرآن کو خلق خدا تک پہنچانے اور اس کی تعلیم دینے اور اس کی ہدایت کے مطابق دنیا کی اصلاح کرنے کی ذمہ داری تم پر ڈالی ہے۔

[۱۰۸] اصل الفاظ ہیں لَرَآدُكَ إِلَى مَعَادٍ تمہیں ایک معاد کی طرف پھیرنے والا ہے۔ ”معاد“ کے لغوی معنی ہیں وہ مقام جس کی طرف آخر کار آدمی کو پہنچتا ہو۔ اور اسے عکرہ استعمال کرنے سے اس میں خود بخود یہ مفہوم پیدا ہو جاتا ہے کہ وہ مقام بڑی شان اور عظمت کا مقام ہے۔ بعض مفسرین نے اس سے مراد جنت لی ہے۔ لیکن اسے صرف جنت کے ساتھ مخصوص کر دینے کی کوئی معقول وجہ نہیں ہے۔ کیوں نہ اسے دنیا ہی عام رکھا جائے جیسا خود اللہ تعالیٰ نے بیان فرمایا ہے، تاکہ یہ وحدہ دنیا اور آخرت دونوں سے متعلق ہو جائے۔ سیاق عبارت کا اقتضا بھی یہ ہے کہ اسے آخرت ہی میں نہیں اس دنیا میں بھی نبی ﷺ کو آخر کار بڑی شان و عظمت عطا کرنے کا وعدہ سمجھا جائے۔ کفار مکہ کے جس قول پر آیت ۷۵ سے لے کر یہاں تک مسلسل کتفگو چلی آ رہی ہے، اس میں انہوں نے کہا تھا کہ اے محمد ﷺ تم اپنے ساتھ ہمیں بھی لے ڈو بنا چاہتے ہو۔ اگر ہم تمہارا ساتھ دیں اور اس دین کو اختیار کر لیں تو عرب کی سر زمین میں ہمارا جینا مشکل ہو جائے۔ اس کے جواب میں اللہ تعالیٰ اپنے نبیؐ سے فرماتا ہے کہ اے نبیؐ، جس خدا نے اس قرآن کی علم برداری کا بارتم پر ڈالا ہے وہ تمہیں بر باد کرنے والا نہیں ہے، بلکہ تم کو اس سرتبے پر پہنچانے والا ہے جس کا تصور بھی یہ لوگ آج نہیں کر سکتے۔ اور فی الواقع اللہ تعالیٰ نے چند ہی سال بعد حضور کو اس دنیا میں، انہی لوگوں کی آنکھوں کے سامنے تمام ملک عرب پر ایسا مکمل اقتدار عطا کر کے دکھادیا کہ آپ کی مزاحمت کرنے والی کوئی طاقت وہاں نہ تھیں اسکی اور آپ کے دین کے سوا کسی دین کے لیے وہاں گناہ نہ رہی۔ عرب کی تاریخ میں اس سے پہلے کوئی نظریہ تھی کہ پورے جزیرہ العرب پر کسی ایک شخص کی ایسی بے غل و غش بادشاہی قائم ہو گئی ہو کہ ملک بھر میں کوئی اس کا مقابل باقی نہ رہا ہو، کسی میں اس کے حکم سے سرتاہی کا یارانہ ہو، اور لوگ صرف سیاسی طور پر ہی اس کے حقوق بگوش نہ ہوئے ہوں بلکہ

فَلَمْ يَرَهُ إِذْ أَعْلَمُ مَنْ جَاءَهُ بِالْهُدَىٰ وَمَنْ هُوَ فِي ضَلَالٍ  
مُّبِينٌ ۝ وَمَا كُنْتَ تَرْجُوا أَنْ يُلْقَى إِلَيْكُ الْكِتَابُ  
إِلَّا رَحْمَةً مِّنْ رَبِّكَ فَلَا تَكُونُنَّ ظَاهِرًا لِّلْكُفَّارِ ۝

ہے۔ ان لوگوں سے کہہ دو کہ ”میرا رب خوب جانتا ہے کہ ہدایت لے کر کون آیا ہے اور محلی گمراہی میں کون بتتا ہے۔“ تم اس بات کے ہرگز امیدوار نہ تھے کہ تم پر کتاب نازل کی جائے گی، یہ تو محض تمہارے رب کی ہمراہی سے (تم پر نازل ہوئی ہے<sup>[۱۰۴]</sup>)، پس تم کافروں کے مدگار نہ بنو۔<sup>[۱۰۵]</sup>

سارے دینوں کو منا کر اسی ایک شخص نے سب کو اپنے دین کا پیر دیکھی بتا لیا ہو۔

بعض مفسرین نے یہ خیال ظاہر کیا ہے کہ سورہ الصھص کی آیت مکہ سے مدینہ کی طرف بھرت کرتے ہوئے راست میں نازل ہوئی تھی اور اس میں اللہ تعالیٰ نے اپنے نبی سے یہ وعدہ فرمایا تھا کہ وہ آپ کو پھر مکہ والوں پہنچائے گا۔ لیکن اول تو اس کے الفاظ میں کوئی گنجائش اس امر کی نہیں ہے کہ ”معاذ“ سے ”کل“ مراد لیا جائے۔ دوسرے، یہ سورہ روایات کی رو سے بھی اور اپنے مضمون کی داخلی شہادت کے اعتبار سے بھی بھرت جسہ کے قریب زمانہ کی ہے۔ اور یہ بات سمجھ میں نہیں آتی کہ کتنی سال بعد بھرت مدینہ کے راست میں اگر یہ آیت نازل ہوئی تھی تو اسے کس متناسب سے بیہاں اس سیاق و سبق میں لا کر کھو دیا گیا۔ تیسرا، اس سیاق و سبق کے اندر مکہ کی طرف حضور اکابر کی واپسی کا ذکر بالکل بے محل نظر آتا ہے۔ آیت کے یہ معنی اگر لیے جائیں تو یہ کفار مکہ کی بات کا جواب نہیں بلکہ ان کے عذر کو اور تقویت پہنچانے والا ہو گا۔ اس کے معنی یہ ہوں گے کہ بے شک اے اہل مکہ، تم تھیک کہتے ہو، محمد اس شہر سے نکال دیے جائیں گے، لیکن وہ مستقل طور پر جلاوطن نہیں رہیں گے، بلکہ آخر کار ہم انہیں اسی جگہ واپس لے آئیں گے۔ یہ روایت اگرچہ بخاری، نسائی، اہن جریر اور دوسرے حدیث نے اہن عباش سے نقل کی ہے، لیکن یہ ہے اہن عباش کی اپنی ہی رائے۔ کوئی حدیث مرفوع نہیں ہے کہ اسے مانا لازم ہو۔

[۱۰۶] یہ بات محمد ﷺ کی نبوت کے ثبوت میں پیش کی جا رہی ہے۔ جس طرح موئی علیہ السلام بالکل بے خبر تھے کہ انہیں نبی بتایا جانے والا ہے اور ایک عظیم الشان مشن پر وہ مامور یکے جانے والے ہیں، ان کے ساتھ یہ خیال میں بھی اس کا ارادہ یا خواہش تو در کنار اس کی توقع تک بھی نہ گزری تھی، بس یہاں یک راہ پلے انہیں سمجھنے بلایا گیا اور نبی بتا کر وہ حیرت انگیز کام ان سے لیا گیا جو ان کی سابق زندگی سے کوئی متناسب نہیں رکھتا تھا، تھیک ایسا ہی معاملہ۔ آس حضرت ﷺ کے ساتھ بھی پیش آیا۔ مکہ کے لوگ خود جانتے تھے کہ غارہ راسے جس روز آپ نبوت کا پیغام لے کر اترے اس سے ایک دن پہلے تک آپ کی زندگی کیا تھی، آپ کے مشاغل کیا تھے، آپ کی بات چیز کیا تھی، آپ کی گفتگو کے موضوعات کیا تھے، آپ کی ولپھیاں اور سرگرمیاں کس نوعیت کی تھیں۔ یہ پوری زندگی صداقت، دیانت، امانت اور پاک بازی سے لبریز ضرور تھی۔ اس میں انتہائی شرافت، اسن پسندی، پاک عہد، ادائے حقوق اور خدمتِ خلق کا رانگ بھی غیر معمولی شان کے ساتھ نہیں تھا۔ مگر اس میں کوئی چیز ایسی موجود نہ تھی جس کی بنا پر کسی کے وہم و مگان میں بھی یہ خیال گزرسکتا ہو کہ یہ نیک بندہ کل نبوت کا دعویٰ لے کر اٹھنے والا ہے۔ آپ سے قریب ترین ربط ابضطر کھنے والوں میں، آپ کے رشتہداروں اور ہمسایوں اور دستوں میں کوئی شخص یہ نہ کہہ سکتا تھا کہ آپ پہلے سے نبی بننے کی تیاری کر رہے تھے۔ کسی نے ان مضاہیں اور مسائل اور موضوعات کے متعلق بھی ایک لفظ تک آپ کی زبان سے نہ ساتھ جو نثارِ حرکی اُس انتقالی ساعت کے بعد یا کیا آپ کی زبان پر جاری ہونے شروع ہو گئے۔

کسی نے آپ کو وہ مخصوص زبان اور وہ الفاظ اور اصطلاحات استعمال کرتے رہنا تھا جو اچانک قرآن کی صورت میں لوگ آپ سے سننے لگے۔ کبھی آپ وعظ کہنے کھڑے نہ ہوئے تھے۔ کبھی کوئی دعوت اور تحریک لے کر نہ اٹھے۔ بلکہ کبھی آپ کی کسی سرگرمی سے یہ یگمان تک نہ ہو سکتا تھا کہ آپ اجتماعی مسائل کے حل، یا مذہبی اصلاح یا اخلاقی اصلاح کے لیے کوئی کام شروع کرنے کی فکر میں ہیں۔ اس انقلابی ساعت سے ایک دن پہلے تک آپ کی زندگی ایک ایسے تاجر کی زندگی نظر آتی تھی جو سیدھے سادھے جائز طریقوں سے اپنی روزی کمائتا ہے۔ اپنے بال پھول کے ساتھ بُنی خوشی رہتا ہے، مہماںوں کی تواضع، غریبوں کی مدد اور رشتہداروں سے حسن سلوک کرتا ہے، اور کبھی کبھی عبادت کرنے کے لیے خلوت میں جائیٹھتا ہے۔ ایسے شخص کا یہاں کیا یہاں کیا یہاں ایک عالمگیر زرالہ ڈال دینے والی خطابت کے ساتھ امتحنا، ایک انقلاب انگیز دعوت شروع کر دینا، ایک زرالا لٹریچر پیدا کر دینا، ایک مستقل فلسفہ حیات اور نظام فکر و اخلاق و تمدن لے کر سامنے آ جانا، اتنا بڑا تغیری ہے جو انسانی نفیات کے لحاظ سے کسی بناوٹ اور تیاری اور ارادتی کوشش کے نتیجے میں قطعاً و منہبیں ہو سکتا۔ اس لیے کہ اسی ہر کوشش اور تیاری بہر حال تدریجی ارتقاء کے مرامل سے گزرتی ہے اور یہ مرامل ان لوگوں سے کبھی مخفی نہیں رہ سکتے جن کے درمیان آدمی شب و روز زندگی گزارتا ہو۔ اگر آس حضرت کی زندگی ان مرامل سے گزری ہوتی تو مکہ میں سینکڑوں زبانیں یہ کہنے والی ہوتیں کہ ہم نہ کہتے تھے، یہ شخص ایک دن کوئی بڑا دعویٰ لے کر اٹھنے والا ہے۔ لیکن تاریخ شاہد ہے کہ کفار کہ نے آپ پر ہر طرح کے اعتراضات کیے، مگر یہ اعتراض کرنے والا ان میں سے کوئی ایک شخص بھی نہ تھا۔

پھر یہ بات کہ آپ خود بھی نبوت کے خواہش مند، یا اس کے لیے متوقع اور منتظر تھے، بلکہ پوری بے خبری کی حالت میں اچانک آپ کو اس معاملہ سے سابقہ پیش آ گیا، اس کا ثبوت اس واقعہ سے ملتا ہے جو احادیث میں آغاز و حجی کی کیفیت کے متعلق منقول ہوا ہے۔ جریلت سے پہلی ملاقات اور سورہ علق کی ابتدائی آیات کے نزول کے بعد آپ غار حراء کا نیتے اور لرزتے ہوئے گھر پہنچتے ہیں۔ گھر والوں سے کہتے ہیں کہ ”مجھے اڑھاؤ، مجھے اڑھاؤ۔“ کچھ دیر کے بعد جب ذرا خوف زدگی کی کیفیت دور ہوتی ہے تو اپنی رفیق زندگی کو سارا ماجرسانا کر کہتے ہیں کہ ”مجھے اپنی جان کاڑ رہے۔“ وہ فوراً جواب دیتی ہیں ”ہرگز نہیں۔ آپ کو اللہ کبھی رنج میں نہ ڈالے گا۔ آپ تو قربت داروں کے حق ادا کرتے ہیں۔ بے کس کو سہارا دیتے ہیں۔ بے زرگی دستگیری کرتے ہیں۔ مہماںوں کی تواضع کرتے ہیں۔ ہر کارخیر میں مدد کرنے کے لیے تیار رہتے ہیں۔“ پھر وہ آپ کو لے کر ورقہ بن ہوٹل کے پاس جاتی ہیں جو ان کے چیزاو بھائی اور اہل کتاب میں سے ایک ذی علم اور راست باز آدمی تھے۔ وہ آپ سے سارا واقعہ سننے کے بعد بلا تامل کہتے ہیں کہ ”یہ جو آپ کے پاس آیا تھا وہی ناموس (کار خاص پر مامور فرشتہ) ہے جو مویٰ کے پاس آتا تھا۔ کاش میں جوان ہوتا اور اس وقت تک زندہ رہتا جب آپ کی قوم آپ کو نکال دے گی۔“ آپ پوچھتے ہیں ”کیا یہ لوگ مجھے نکال دیں گے؟“ وہ جواب دیتے ہیں ”ہاں، کوئی شخص ایسا نہیں گزر رکہ وہ چیز لے کر آیا ہو جو آپ لائے ہیں اور لوگ اس کے دشمن نہ ہو گئے ہوں۔“

یہ پورا واقعہ اس حالت کی تصور پیش کر دیتا ہے جو بالکل فطری طور پر یا کیک خلاف توقع ایک انتہائی غیر معمولی تجربہ پیش آجائے سے کسی سیدھے سادھے انسان پر طاری ہو سکتی ہے۔ اگر آس حضرت ﷺ پہلے سے نبی بننے کی فکر میں ہوتے، اپنے متعلق یہ سوچ رہے ہوتے کہ مجھے جیسے آدمی کوئی ہونا چاہیے، اور اس انتظار میں مرا قبے کر کر کے اپنے ذہن پر زور ڈال رہے ہوتے کہ کب کوئی فرشتہ آتا ہے اور میرے پاس پیغام لاتا ہے، تو غار حراء والا معاملہ پیش آتے ہی۔ آپ خوشی سے اچھل پڑتے اور بڑے دم دعوے کے ساتھ پہاڑ سے اتر کر سیدھے اپنی قوم کے سامنے پہنچتے اور اپنی نبوت کا اعلان کر دیتے۔ لیکن اس کے بر عکس یہاں حالت یہ ہے کہ جو کچھ دیکھا تھا اس پر ششد رہ جاتے ہیں، کا نیت اور لرزتے ہوئے گھر پہنچتے ہیں، لکھاف اور زہ کر لیٹ جاتے ہیں، زرادیل ٹھیرتا ہے تو یہوی کوچک سے بتاتے

ہیں کہ آج غار کی تباہی میں مجھ پر یہ حادثہ گزرا ہے، معلوم نہیں کیا ہونے والا ہے، مجھے اپنی جان کی خیر نظر نہیں آتی۔ یہ کیفیت نبوت کے کسی امیدوار کی کیفیت سے کس قدر مختلف ہے۔

پھر یہوی سے بڑھ کر شوہر کی زندگی، اس کے حالات اور اس کے خیالات کوون جان سکتا ہے؟ اگر ان کے تجربے میں پہلے سے یہ بات آئی ہوتی کہ میاں نبوت کے امیدوار ہیں اور ہر وقت فرشتے کے آئے کا انتظار کر رہے ہیں، تو ان کا جواب ہرگز وہ ہے ہوتا جو حضرت خدیجہؓ نے دیا۔ وہ کہتیں گے میاں گھبرا تے کیوں ہو، جس چیز کی مدت توں سے تم ناخنی وہل گئی، چلو، اب پیری کی دکان چمکاؤ، میں بھی نذر اے سنبھالنے کی تیاری کرتی ہوں۔ لیکن وہ پندرہ برس کی رفاقت میں آپ کی زندگی کا جورنگ دیکھ پچھی تھیں اس کی بنابرائیں یہ بات سمجھنے میں ایک لمحہ کی دریکھی نہ لگی کہ ایسے نیک اور بے لوث انسان کے پاس شیطان نہیں آ سکتا، نہ اللہ اس کو کسی بری آزمائش میں ڈال سکتا ہے، اس نے جو کچھ دیکھا ہے وہ سراسر حقیقت ہے۔

اور یہی معاملہ و رقہ بن توفیق کا بھی ہے۔ وہ کوئی باہر کے آدمی نہ تھے بلکہ حضور کی اپنی برادری کے آدمی اور قریب کے رشتے سے برادر نسبتی تھے۔ پھر ایک ذی علم عیسائی ہونے کی حیثیت سے نبوت اور کتاب اور وحی کو بناؤ اور تصنیع سے ممیز کر سکتے تھے۔ عمر میں کئی سال بڑے ہونے کی وجہ سے آپ کی پوری زندگی بچپن سے اس وقت تک ان کے سامنے تھی۔ انہوں نے بھی آپ کی زبان سے حرامی سرگزشت سنتے ہی فوا کہہ دیا کہ یہ آنے والا یقیناً وہی فرشتے ہے جو مویی علیہ السلام پروتھی لاتا تھا۔ کیونکہ یہاں بھی وہی صورت پیش آئی تھی جو حضرت موسیٰ کے ساتھ پیش آئی تھی کہ ایک انجانی پا کیزہ سیرت کا سیدھا سادھا انسان بالکل خالی الذہب ہے، نبوت کی فکر میں رہنا تو درکنار، اس کے حصول کا تصور تک اس کے حاضر خیال میں بھی نہیں آیا ہے، اور اچانک وہ پورے ہوش و حواس کی حالت میں علامیہ اس تجربے سے دوچار ہوتا ہے۔ اسی چیز نے ان کو دو اور دوچار کی طرح بلا ادنیٰ تامل اس تجھے تک پہنچا دیا کہ یہاں کوئی فریب نفس یا شیطانی کر شہ نہیں ہے، بلکہ اس سچے انسان نے اپنے کسی ارادے اور خواہش کے بغیر جو کچھ دیکھا ہے وہ دراصل حقیقت ہی کا مشاہدہ ہے۔

یہ محمد ﷺ کی نبوت کا ایسا میں ثبوت ہے کہ ایک حقیقت پسند انسان مشکل ہی سے اس کا انکار کر سکتا ہے۔ اسی لیے قرآن میں

متعدد مقامات پر اسے دلیل نبوت کی حیثیت سے پیش کیا گیا ہے۔ مثلاً سورہ یونس میں فرمایا:

فَلُوْشَاءُ اللَّهُ مَا تَلَوَتُهُ عَلَيْكُمْ وَلَا أَذْرَكُمْ بِهِ فَقَدْ لِبَثُ فِيْكُمْ عُمَرًا مِنْ قَبْلَهُ أَفَلَا تَعْقُلُونَ (آیت: ۱۶)

”اے نبی، ان سے کہو کہ اگر اللہ نے یہ نہ چاہا ہوتا تو میں کسی یہ قرآن تھمیں نہ سنا تا بلکہ اس کی خبر تک وہ تم کو نہ دیتا۔ آخر میں اس سے پہلے ایک عمر تھا میرے درمیان گزار چکا ہوں، کیا تم اتنی بات بھی نہیں سمجھتے؟“

اور سورہ شوریٰ میں فرمایا:

مَا كُنْتَ تَدْرِي مَا الْكِتَابُ وَلَا الْإِيمَانُ وَلَكِنْ جَعَلْنَاهُ نُورًا نَهْدِي بِهِ مَنْ نَشَاءَ مِنْ عَبَادِنَا (آیت: ۵۲)

”اے نبی، تم تو جانتے تک نہ تھے کہ کتاب کیا ہوتی ہے اور ایمان کیا ہوتا ہے، بلکہ تم نے اس وحی کو ایک نور بنادیا جس سے ہم رہنمائی کرتے ہیں اپنے بندوں میں سے جس کی چاہتے ہیں۔“

مزید تشریح کے لیے ملاحظہ ہو، یونس، حاشیہ ۲۱۔ عکبوت، حواشی ۸۸-۹۲۔ الشوریٰ، حاشیہ ۸۳۔

[۱۱۰] یعنی جب اللہ نے یہ نعمت تھمیں بے مانگ عطا فرمائی ہے تو اس کا حق اب تم پر یہ ہے کہ تمہاری ساری قوتیں اور محنتیں اس کی علم برداری پر، اس کی تبلیغ پر اور اسے فروغ دینے پر صرف ہوں۔ اس میں کوتاہی کرنے کے معنی یہ ہوں گے کہ تم نے حق کے بجائے مکریں حق کی مدد کی۔ اس کا یہ مطلب نہیں ہے کہ معاذ اللہ نبی ﷺ سے ایسی کسی کوتاہی کا اندیشہ تھا۔ بلکہ دراصل اس طرح اللہ تعالیٰ کفار

وَلَا يَصُدُّكَ عَنِ ابْيَاتِ اللَّهِ بَعْدَ إِذْ أُنْزِلْتُ إِلَيْكَ وَادْعُ  
إِلَىٰ سَرِّيْكَ وَلَا تَكُونَنَّ مِنَ الْمُشْرِكِينَ<sup>۸۵</sup> وَلَا تَدْعُ  
مَعَ اللَّهِ إِلَهًاٰ أَخْرَمْ لَا إِلَهَ إِلَّا هُوَ قَدْرٌ كُلُّ شَيْءٍ هَالِكٌ  
إِلَّا وَجْهَهُ طَلَهُ الْحُكْمُ وَإِلَيْهِ تُرْجَعُونَ<sup>۸۶</sup>

اور ایسا کبھی نہ ہونے پائے کہ اللہ کی آیات جب تم پر نازل ہوں تو کفار تمہیں ان سے باز رکھیں۔ [۱۱۱] اپنے رب کی طرف دعوت دو اور ہر گز مشرکوں میں شامل نہ ہو اور اللہ کے ساتھ کسی دوسرے معبود کو نہ پکارو۔ اُس کے سوا کوئی معبود نہیں ہے۔ ہر چیز ہلاک ہونے والی ہے سوائے اُس ذات کے۔ فرمائیں اُسی کی ہے [۱۱۲] اور اُسی کی طرف تم سب پلانے جانے والے ہوئے

کو سنا تے ہوئے اپنے نبی کو یہ ہدایت فرمایا ہے کہ تم ان کے شورو غوغاء اور ان کی مخالفت کے باوجود انہا کام کرو اور اس کی کوئی پرواہ کرو کہ دشمنان حق اس دعوت سے اپنے قومی مغادیر ضرب لگنے کے کیا اندیشے ظاہر کرتے ہیں۔

[۱۱۱] یعنی اُن کی تبلیغ و اشاعت سے اور ان کے مطابق عمل کرنے سے۔

[۱۱۲] یہ مطلب بھی ہو سکتا ہے کہ فرمائیں رداً اُسی کے لیے ہے، یعنی وہی اس کا حق رکھتا ہے۔

## العنکبوت

نام

آیت ۳۱ کے فقرہ مثُلُ الْذِينَ اتَّحَدُوا مِنْ دُونِ اللَّهِ أُولَئِاءِ كَمَثُلِ الْعَنْكَبُوتِ سے ماخوذ ہے۔ مطلب یہ ہے کہ یہ وہ سورت ہے جس میں لفظ ”عنکبوت“ آیا ہے۔

### زمانہ نزول

آیات ۵۶ تا ۶۰ سے صاف مترجح ہوتا ہے کہ یہ سورۃ بھرۃ جعشہ سے کچھ پہلے نازل ہوئی تھی۔ باقی مضمایں کی اندر وہی شہادت بھی اسی کی تائید کرتی ہے، کیونکہ پس منظر میں اسی زمانہ کے حالات جملتے نظر آتے ہیں۔

### موضوع و مضمون

سورۃ کو پڑھتے ہوئے محسوس ہوتا ہے کہ اس کے نزول کا زمانہ مکہ معظمه میں مسلمانوں پر بڑے مصائب و شدائد کا زمان تھا۔ {اس وقت اللہ تعالیٰ} نے یہ سورۃ ایک طرف صادق الایمان لوگوں میں عزم و بہت اور استقامت پیدا کرنے کے لیے، اور دوسری طرف ضعیف الایمان لوگوں کو شرم دلانے کے لیے نازل فرمائی۔ اس کے ساتھ کفار مکہ کو بھی اس میں {عداوت حق کے انجام کی بابت} سخت تهدید کی گئی ہے۔

اس سلسلہ میں اُن سوالات کا جواب بھی دیا گیا ہے جو بعض مسلم نوجوانوں کو اُس وقت پیش آرہے تھے۔ مثلاً اُن کے والدین اُن پر زور دلاتے تھے کہ ہمارے دین پر قائم رہو۔ جس قرآن پر تم ایمان لائے ہو اس میں بھی تو یہی لکھا ہے کہ ماں باپ کا حق سب سے زیادہ ہے۔ تو ہم جو کچھ کہتے ہیں اسے مانو ورنہ تم خود اپنے ہی ایمان کے خلاف کام کرو گے۔ اس کا جواب آیت ۸ میں دیا گیا ہے۔

اسی طرح بعض نو مسلموں سے ان کے قبیلے کے لوگ کہتے تھے کہ مذاہب ثواب ہماری گردان پر، تم ہمارا کہنا مانو اور اس شخص سے الگ ہو جاؤ۔ {خدا کے یہاں اس کی جواب دی ہم کر لیں گے}۔ اس کا جواب آیات ۱۲، ۱۳ میں دیا گیا ہے۔ جو قصے اس سورے میں بیان کیے گئے ہیں اُن میں بھی زیادہ تر یہی پہلو نمایاں ہے کہ پچھلے انبیاء کو دیکھو، کیسی کیسی سختیاں ان پر گزریں اور کتنی کتنی مدت وہ ستائے گئے۔ پھر آخراً خدا کار اللہ تعالیٰ کی طرف سے ان کی مدد ہوئی۔ اس لیے گھبراہ نہیں۔

اللہ کی مدد ضرور آئے گی، مگر آزمائش کا ایک ذور گزرنا ضروری ہے۔  
پھر مسلمانوں کو بدایت کی گئی کہ اگر ظلم و ستم تمہارے لیے ناقابل برداشت ہو جائے تو ایمان چھوڑنے کے بجائے گھر  
بار چھوڑ کر نکل جاؤ۔ خدا کی زمین وسیع ہے۔ جہاں خدا کی بندگی کر سکو وہاں چلے جاؤ۔  
ان سب باتوں کے ساتھ کفار کی تفہیم کا پہلو بھی چھوٹے نہیں پایا ہے۔ بلکہ تو حید اور معاد، دونوں حقیقوں کو دلائل کے ساتھ ان  
کے ذہن نشین کرنے کی کوشش کی گئی ہے۔

---

﴿۶۹﴾ ایا شہا ۲۹) سُوْرَةُ الْعِنْكُبُوتُ مِكْرِيَّةً (۸۵) رَكْوْعَاهَا

**بِسْمِ اللَّهِ الرَّحْمَنِ الرَّحِيمِ**  
**الْمَّرْحَبُ أَحَسِبَ النَّاسُ أَنْ يُتْرَكُوا أَنْ يَقُولُوا أَمْنًا وَهُمْ لَا**  
**يُفْتَنُونَ ۝ وَلَقَدْ فَتَنَّا الَّذِينَ مِنْ قَبْلِهِمْ فَلَدِيَعْلَمَنَ اللَّهُ**  
**الَّذِينَ صَدَقُوا وَلَيَعْلَمَنَ الْكاذِبِينَ ۝ أَمْ حَسِبَ الَّذِينَ**

اللہ کے نام سے جو بے انتہا مہربان اور رحم فرمانے والا ہے

الف، ل، م۔ کیا لوگوں نے یہ سمجھ رکھا ہے کہ وہ بس اتنا کہنے پر چھوڑ دیے جائیں گے کہ ”ہم ایمان لائے“ اور ان کو آزمایا نہ جائے گا؟<sup>[۱]</sup> حالاں کہ ہم ان سب لوگوں کی آزمائش کرچکے ہیں جو ان سے پہلے گزرے ہیں۔<sup>[۲]</sup> اللہ کو تو ضرور یہ دیکھنا ہے<sup>[۳]</sup> کہ سچے کون ہیں اور جھوٹے کون۔ اور کیا وہ لوگ جو بڑی

[۱] جن حالات میں یہ بات ارشاد فرمائی گئی ہے وہ یہ تھے کہ مکہ، معظمہ میں جو شخص بھی اسلام قبول کرتا تھا اس پر آفات اور مصائب اور مظالم کا ایک طوفان لوٹ پڑتا تھا۔ {اس صورت حال} نے ملکے میں ایک سخت خوف اور دہشت کا محل پیدا کر دیا تھا جس کی وجہ سے بہت سے لوگ تو نبی ﷺ کی صداقت کے قائل ہو جانے کے باوجود ایمان لاتے ہوئے ڈرتے تھے، اور کچھ لوگ ایمان لائے کے بعد جب دردناک اذیتوں سے دوچار ہوتے تو پست ہمت ہو کر فکار کے آگے گھٹنے لیک دیتے تھے۔ ان حالات نے اگرچہ راجح الایمان صحابہ کے عزم و ثبات میں کوئی تزلزل پیدا نہ کیا تھا، لیکن انسانی فطرت کے تقاضے سے اکثر ان پر بھی ایک شدید اضطراب کی کیفیت طاری ہو جاتی تھی۔

اس اضطرابی کیفیت کو خندق صبر و تحمل میں تبدیل کرنے کے لیے اللہ تعالیٰ اہل ایمان کو سمجھاتا ہے کہ ہمارے جو وحدہ دنیا اور آخرت کی کامرانیوں کے لیے ہیں، کوئی شخص مجرم زبانی دھوائے ایمان کر کے ان کا مستحق نہیں ہو سکتا، بلکہ ہر مدعا کو لازماً آزمائشوں کی بھٹی سے گزرا ہو گا تاکہ وہ اپنے دعوے کی صداقت کا ثبوت دے۔ {مزید تشریح کے لیے ملاحظہ ہو سورہ بقرہ، آیت ۲۱۳۔ آل عمران، آیت ۱۳۲ اور ۱۳۷۔ توبہ، آیت ۱۶۔ سورہ محمد، آیت ۳۴ میں حوالی}

[۲] یعنی تاریخ میں ہمیشہ یہی ہوا ہے کہ جس نے بھی ایمان کا دعویٰ کیا ہے اسے آزمائشوں کی بھٹی میں ڈال کر ضرور تپا گیا ہے۔ اور جب دوسروں کو امتحان کے بغیر کچھ نہیں دیا گیا تو تمہاری کیا خصوصیت ہے کہ تمہیں صرف زبانی دھوئے پر نواز دیا جائے۔

[۳] اصل الفاظ میں فَلَيَعْلَمَنَ اللَّهُ جَنَّا لَفْظِي ترجمہ یہ ہو گا کہ ”ضرور ہے اللہ یہ معلوم کرے۔“ اس پر ایک شخص یہ سوال کر سکتا ہے کہ اللہ کو تو سچے کی سچائی اور جھوٹے کا جھوٹ خود ہی معلوم ہے، آزمائش کر کے اسے معلوم کرنے کی کیا ضرورت ہے۔ اس کا جواب یہ ہے کہ جب تک ایک شخص کے اندر کسی چیز کی صرف صلاحیت اور استعداد ہی ہوتی ہے، عملًا اس کا ظہور نہیں ہو جاتا، اس وقت تک از روئے عدل و انصاف نہ تو وہ کسی جزا کا مستحق ہو سکتا ہے نہ سزا کا۔ {اس لیے} اللہ کے ہاں انصاف اس علم کی بنیاد پر نہیں ہوتا کہ فلاں شخص چوری کا رجحان رکھتا ہے اور چوری کرے گایا کرنے والا ہے، بلکہ اس علم کی بنیاد پر ہوتا ہے کہ اس شخص نے چوری کر دی ہے۔ اسی

يَعْمَلُونَ السَّيِّئَاتِ أَن يَسْبِقُونَا طَسَاءً مَا يَحْكُمُونَ ۚ ۷ مَنْ كَانَ  
يَرْجُوا لِقَاءَ اللَّهِ فَإِنَّ أَجَلَ اللَّهِ لَآتٍ ۖ وَهُوَ السَّمِيعُ الْعَلِيمُ ۮ  
وَمَنْ جَاهَدَ فَإِنَّمَا يُجَاهِدُ لِنَفْسِهِ ۖ إِنَّ اللَّهَ لَغَنِيٌّ عَنِ

حرکتیں کر رہے ہیں [۲] یہ سمجھے بیٹھے ہیں کہ وہ ہم سے بازی لے جائیں گے؟ [۳] بڑا غلط حکم ہے جو وہ لگار ہے ہیں۔ جو کوئی اللہ سے ملنے کی توقع رکھتا ہو (اُسے معلوم ہونا چاہیے کہ) اللہ کا مقرر کیا ہوا وقت آنے ہی والا ہے، [۴] اور اللہ سب کچھ سنتا اور جانتا ہے۔ [۵] جو شخص بھی مجاہدہ کرے گا اپنے ہی بھلے کے لیے کرے گا، [۶] اللہ یقیناً دنیا جہان والوں سے بے نیاز

طرح بخشنیش اور انعامات بھی اس کے باہم اس علم کی بنابریں دیے جاتے کہ فلاں شخص اعلیٰ درجے کا مومن و مجاہد بن سکتا ہے یا بنے گا، بلکہ اس علم کی بنابریے جاتے ہیں کہ فلاں شخص نے اپنے عمل سے اپنا صادق الایمان ہونا ثابت کر دیا ہے اور اللہ کی راہ میں جان بڑا کر دکھادی ہے۔ اسی لیے ہم نے آیت کے ان الفاظ کا ترجمہ ”اللہ کو تو ضرور یہ دیکھنا ہے“ کیا ہے۔

[۷] یہاں خاص طور پر روئے تھے قریش کے ان ظالم سرداروں کی طرف ہے جو اسلام کی مخالفت میں اور اسلام قبول کرنے والوں کو اذیتیں دینے میں اُس وقت پیش پیش تھے۔ {اور اسلام کی دعوت کو زک پہنچانے کے لیے برے سے برے سے ہتھنڈے استعمال کر رہے تھے۔ مثلاً ولید بن مغیرہ، ابو جبل، عتبہ، شیبہ، عقبہ بن ابی معیط، اور حنظله بن واٹل وغیرہ}۔

[۸] اس کے دو معنی ہو سکتے ہیں۔ ایک یہ کہ جو کچھ ہم کرنا چاہتے ہیں (یعنی اپنے رسول کے مشن کی کامیابی) وہ تو نہ ہو سکے اور جو کچھ یہ چاہتے ہیں (یعنی ہمارے رسول کو نیچا دکھانا) وہ ہو جائے۔ دوسرا یہ کہ ہم ان کی زیادتیوں پر انہیں پکڑنا چاہتے ہوں اور یہ بھاگ کر ہماری دست رس سے دور نکل جائیں۔

[۹] یعنی جو شخص حیات اخروی کا قائل ہی نہ ہو وہ تو بے فکری کے ساتھ جو کچھ چاہے کرتا رہے۔ لیکن جو لوگ یہ توقع رکھتے ہیں کہ ایک وقت ہمیں اپنے خدا کے حضور حاضر ہونا ہے، انہیں اس غلط فہمی میں نہ رہنا چاہیے کہ موت کا وقت کچھ بہت دور ہے۔ ان کو تو یہ سمجھنا چاہیے کہ وہ بس قریب ہی آگاہ ہے اور عمل کی مہلت ختم ہوا ہی چاہتی ہے۔ اس لیے جو کچھ بھی وہ اپنی عاقبت کی بھلانی کے لیے کر سکتے ہوں کر لیں۔

[۱۰] یعنی ان کو اس غلط فہمی میں بھی نہ رہنا چاہیے کہ ان کا سابقہ کسی شہ بے خبر سے ہے۔ جس خدا کے سامنے انہیں جواب دی ہی کے لیے حاضر ہونا ہے وہ بے خبریں بلکہ سمعی علیم خدا ہے، ان کی کوئی بات بھی اس سے چھپی ہوئی نہیں ہے۔

[۱۱] ””مجاہدہ“ کے معنی کسی مخالف طاقت کے مقابلہ میں کش مش اور حدو جد کرنے کے ہیں، اور جب کسی خاص مخالف طاقت کی نشان دہی نہ کی جائے بلکہ مطلقاً مجاہدہ کا لفظ استعمال کیا جائے تو اس کے معنی یہ ہیں کہ یہ ایک بہم گیر اور ہر جتنی کش مش ہے۔ مومن کو اس دنیا میں جو کش کرنی ہے اس کی نوعیت بھی کچھ ہے۔ اسے شیطان سے بھی لڑنا ہے، اپنے نفس سے بھی لڑنا ہے، {حق کے مکر سارے} انسانوں سے بھی لڑنا ہے۔ اور اس ریاست سے بھی لڑنا ہے جو خدا کی فرماں برداری سے آزاد رہ کر اپنا فرمان چلائے۔ یہ مجاہدہ ایک دن دو دن کا نہیں عمر بھر کا، اور کسی ایک میدان میں نہیں، زندگی کے ہر پہلو میں ہر محااذ پر ہے۔

**الْعَلَمِينَ ⑥ وَالَّذِينَ أَمْنُوا وَعَمِلُوا الصِّلَاةَ لَنُكَفِّرَنَّ عَنْهُمْ  
سَيِّئَاتِهِمْ وَلَنَجْزِيَنَّهُمْ أَحْسَنَ الَّذِي كَانُوا يَعْمَلُونَ ⑦  
وَوَصَّيْنَا إِلَى نَاسٍ بِوَالِدِيهِ حُسْنًا ۚ وَإِنْ جَاهَهُكُمْ لِتُشْرِكُ  
بِنِ مَالِيْسَ لَكُ بِهِ عِلْمٌ فَلَا تُطِعْهُمَا ۖ إِلَيَّ مَرْجِعُكُمْ**

[۹]۔ اور جو لوگ ایمان لائیں گے اور نیک اعمال کریں گے ان کی برا بیان ہم ان سے دور کر دیں گے اور انھیں ان کے بہترین اعمال کی جز ادائیں گے [۱۰]۔

ہم نے انسان کو بدایت کی ہے کہ اپنے والدین کے ساتھ نیک سلوک کرے۔ لیکن اگر وہ تجھ پر زور ڈالیں کہ تو میرے ساتھ کسی ایسے (معبود) کو شریک ٹھیک رائے جسے تو (میرے شریک کی حیثیت سے) نہیں جانتا تو ان کی اطاعت نہ کر رہا۔ [۱۱] میری ہی طرف تم سب کو پلٹ کر آتا ہے،

[۹] یعنی اللہ تعالیٰ اس مجاہدہ کا مطالبہ تم سے اس لیے نہیں کر رہا ہے کہ اپنی خدائی قائم کرنے اور قائم رکھنے کے لیے اسے تمہاری کسی مدد کی ضرورت ہے اور تمہاری اس بڑائی کے بغیر اس کی خدائی نہ چلے گی۔ بلکہ وہ اس لیے تمہیں اس کش مکش میں پڑنے کی ہدایت کرتا ہے کہ یہ تمہاری اپنی اخلاقی و روحانی ترقی کا ذریعہ ہے۔

[۱۰] ایمان سے مراد ان تمام چیزوں کو چے دل سے ماننا ہے جنہیں تسلیم کرنے کی دعوت اللہ کے رسول اور اس کی کتاب نے دی ہے۔ اور عمل صالح سے مراد اللہ اور اس کے رسول کی ہدایت کے مطابق عمل کرنا ہے۔ دل و دماغ {سے بھی، زبان سے بھی اور اعضاء و جوارح سے بھی}۔ اس ایمان و عمل صالح کے دو نتیجے بیان کیے گئے ہیں:

ایک یہ کہ آدمی کی برا بیان اسے سے دور کر دی جائیں گی۔

دوسرایہ کہ اس کے بہترین اعمال کی، اور اس کے اعمال سے بہتر جز ادائی جائے گی۔

برا بیان دور کرنے سے مراد کئی چیزیں ہیں۔ ایک یہ کہ ایمان لانے سے پہلے {کے سب گناہ} معاف ہو جائیں گے۔ دوسرا یہ کہ {مومن سے جو بشری کم زور یاں سرزد ہو جاتی ہیں} اُن سے درگز رکیا جائے گا۔ تیسرا یہ کہ {اس کے نتیجے میں} آدمی کے نفس کی اصلاح آپ سے آپ ہو گی اور اس کی بہت سی کمزوریاں دور ہو جائیں گی۔

ایمان و عمل صالح کی جزا کے متعلق جو نظر ارشاد فرمایا گیا ہے وہ یہ ہے لنجزینہمْ أَحْسَنَ الَّذِي كَانُوا يَعْمَلُونَ اس کے دو مطلب ہیں۔ ایک یہ کہ آدمی کے نیک اعمال میں سے جو اعمال سب سے زیادہ اچھے ہوں گے، ان کو لمحظاً کر کر اس کے لیے جزا تجویز کی جائے گی۔ دوسرا یہ کہ آدمی اپنے عمل کے لحاظ سے حقی جزا کا مستحق ہو گا اس سے زیادہ اچھی جزا اُسے دی جائے گی۔ یہ بات دوسرے مقامات پر بھی قرآن میں فرمائی گئی ہے۔ {مثال کے طور پر ملاحظہ ہو} سورہ النعام (آیت ۱۴۰)۔ سورہ نقص (آیت ۸۳)۔ اور سورہ نساء (آیت ۳۰) وغیرہ۔

[۱۱] مسلم اور ترمذی وغیرہ کی روایت ہے کہ یہ حضرت سعد بن ابی وقاصؓ کے بارے میں نازل ہوئی ہے۔ وہ ۱۸-۱۹ اسال کے تھے جب انہوں نے اسلام قبول کیا۔ ان کی ماں کو جب معلوم ہوا کہ بیٹا مسلمان ہو گیا ہے تو اس نے کہا کہ جب تک تو محمدؐ کا انکار نہ کرے گا میں

فَأُنْتُمْ كُمْ بِمَا كُنْتُمْ تَعْمَلُونَ ۝ وَالَّذِينَ امْتَنُوا وَعَلُوَا  
الظِّلِّحَتِ لَنْدُ خَلَنَهُمْ فِي الظِّلِّحِينَ ۝ وَمِنَ النَّاسِ  
مَنْ يَقُولُ أَمَّا بِاللَّهِ فَإِذَا آتُوهُ مَا حَلَّ لَهُ جَعَلَ فِتْنَةَ  
النَّاسِ كَعَدَّا بِاللَّهِ وَلَئِنْ جَاءَ نَصْرٌ مِّنْ رَّبِّكَ لَيَقُولُنَّ  
إِنَّا كُنَّا مَعَكُمْ ۝ أَوْلَىٰ سَبَبَ اللَّهِ بِأَعْلَمِ بِهَا فِي صُدُورِ الْعَلَمِينَ ۝

پھر میں تم کو بتا دوں گا کہ تم کیا کرتے رہے ہو۔<sup>[۱۲]</sup> اور جو لوگ ایمان لائے ہوں گے اور جنہوں نے نیک اعمال کیے ہوں گے ان کو ہم ضرور صالحین میں داخل کریں گے۔

لوگوں میں سے کوئی ایسا ہے جو کہتا ہے کہ ہم ایمان لائے اللہ پر۔<sup>[۱۳]</sup> مگر جب وہ اللہ کے معاملہ میں ستایا گیا تو اس نے لوگوں کی ڈالی ہوئی آزمائش کو اللہ کے عذاب کی طرح سمجھ لیا۔<sup>[۱۴]</sup> اب اگر تیرے رب کی طرف سے فتح و نصرت آئی تو یہی شخص کہے گا کہ ”ہم تو تمہارے<sup>[۱۵]</sup> ساتھ تھے۔“ کیا دنیا والوں کے دلوں کا حال اللہ کو بخوبی معلوم نہیں ہے؟

نہ کھاؤں گی نہ پیوں گی، نہ سائے میں بیٹھوں گی۔ ماں کا حنن ادا کرنا تو اللہ کا حکم ہے۔ تو میری بات نہ مانے گا تو اللہ کی بھی نافرمانی کرے گا۔ حضرت سعد<sup>[۱۶]</sup> اس پر سخت پریشان ہوئے اور رسول اللہ ﷺ کی خدمت میں حاضر ہو کر ماجرا عرض کیا۔ اس پر یہ آیت نازل ہوئی۔ ممکن ہے کہ ایسے ہی حالات سے دوسرا دو نوجوان بھی دوچار ہوئے ہوں جو کہ معلمہ کے ابتدائی دور میں مسلمان ہوئے تھے۔

آیت کا منشاء یہ ہے کہ {وَالَّذِينَ كَفَرُوا وَأَنْجَلُوا إِلَيْهِمْ مَا كَانُوا مُعْظِلِّيْمٌ}۔ {اس لیے} ماں باپ بھی اگر انسان کو شرک پر مجبور کریں تو ان کی بات قبول نہ کرنی چاہیے، بجا کہ کسی اور کے کہنے پر آدمی ایسا کرے۔

[۱۲] یعنی یہ دنیا کی رشنہ داریاں اور ان کے حقوق تو بس اسی دنیا کی حد تک ہیں۔ آخر کار ماں باپ کو بھی اور اولاد کو بھی اپنے خالق کے حضور پلٹ کر جانا ہے، اور وہ باپ ہر ایک کی باز پر اس کی شخصی ذمہ داری کی بنیاد پر ہونی ہے۔ اگر ماں باپ نے اولاد کو مگر اہ کیا ہے تو وہ پکڑے جائیں گے۔ اگر اولاد نے ماں باپ کی خاطر گمراہی قبول کی ہے تو اسے سزا ملے گی۔

[۱۳] اگرچہ کہنے والا ایک شخص ہے، مگر ”میں ایمان لایا“ کہنے کے بجائے کہہ رہا ہے ”ہم ایمان لائے۔“ امام رازی نے اس میں ایک اطیف تکتے کی نشان دہی کی ہے۔ وہ کہتے ہیں کہ منافق اپنے آپ کو ہمیشہ زمرة اہل ایمان میں شامل کرنے کی کوشش کرتا ہے اور اپنے ایمان کا ذکر اس طرح کرتا ہے کہ گویا وہ بھی ویسا ہی مومن ہے جیسے دوسرے ہیں۔

[۱۴] یعنی جس طرح اللہ کے عذاب سے ڈر کر کفر و معصیت سے باز آنا چاہیے، یہ شخص بندوں کی دی ہوئی تکلیفوں سے ڈر کر ایمان اور نیکی سے بازاً گیا۔

[۱۵] یعنی آج تو وہ اپنی کھال بچانے کے لیے کافروں میں جمالا ہے اور اہل ایمان کا ساتھ اس نے چھوڑ دیا ہے، مگر جب اس دین کی خاطر سردهر کی بازی لگادیئے والوں کو اللہ تعالیٰ فتح دکارا نیجے گا تو یہ شخص فتح کے ثمرات میں حصہ بنانے کے لیے آموجود ہو گا اور مسلمانوں سے کہے گا کہ دل سے تو ہم تمہارے ہی ساتھ تھے۔

یہاں اتنی بات اور سمجھ لئی چاہیے کہ ناقابل برداشت اذیت یا نقصان، یا شدید خوف کی حالت میں کسی شخص کا کلمہ کفر کہہ کر اپنے

وَلَيَعْلَمَنَّ اللَّهُ الَّذِينَ أَمْنُوا وَلَيَعْلَمَنَّ الْمُنْفَقِينَ ۝  
 وَقَالَ الَّذِينَ كَفَرُوا لِلَّذِينَ أَمْنُوا اتَّبِعُوا سَبِيلَنَا  
 وَلَنَحِمِلُ خَطَايَاكُمْ وَمَا هُمْ بِحَمِيلُنَّ مِنْ خَطَايَاهُمْ مِنْ  
 شَيْءٍ إِنَّهُمْ لَكُلَّذِبُونَ ۝ وَلَيَعْلَمَنَّ أَثْقَالَهُمْ وَأَثْقَالًا مَعَ  
 أَثْقَالِهِمْ ذَوَلَيُسْئَلُنَّ يَوْمَ الْقِيَمَةِ عَمَّا كَانُوا يَفْتَرُونَ ۝ ۱۶

[۱۵] اور اللہ کو تو ضروریہ دیکھنا ہی ہے کہ ایمان لانے والے کون ہیں اور منافق کون۔

یہ کافروں کی ایمان لانے والوں سے کہتے ہیں کہ تم ہمارے طریقے کی پیروی کرو اور تمہاری خطاؤں کو ہم اپنے اوپر لے لیں گے [۱۶] حالانکہ ان کی خطاؤں میں سے کچھ بھی وہ اپنے اوپر لینے والے نہیں ہیں، وہ قطعاً جھوٹ کہتے ہیں۔ ہاں ضرور وہ اپنے بوجھ بھی اٹھائیں گے اور اپنے بوجھوں کے ساتھ دوسرے بہت سے بوجھ بھی [۱۷] اور قیامت کے روز یقیناً ان سے ان افترا پردازیوں کی باز پرس ہو گی جو وہ کرتے رہے ہیں [۱۸]

آپ کو بچالینا شرعاً جائز ہے بشرطیکہ آدمی پے دل سے ایمان پر ثابت قدم رہے۔ لیکن بہت بزرگ فرق ہے اس خلاص مسلمان میں جو جماعتِ مجبوری جان بچانے کے لیے کفر کا اظہار کرے، اور اس مصلحت پرست انسان میں جو نظریہ کے اعتبار سے اسلام ہی کو حق جانتا اور مانتا ہو مگر ایمانی زندگی کے خطرات و مہا لک دیکھ کر کفار سے جاملے۔

[۱۹] یعنی اللہ آزمائش کے موقع اسی لیے بار بار لاتا ہے تاکہ مونموں کے ایمان اور منافقوں کے نفاق کا حال کھل جائے۔ یہی بات سورہ آل عمران (آیت ۹۱) میں فرمائی گئی ہے۔

[۲۰] ان کے اس قول کا مطلب یہ تھا کہ اذل تو زندگی بعد موت اور حشر و شر اور حساب و جزا کی یہ باتیں سب ڈھکو سلا ہیں۔ لیکن اگر بالفرض کوئی دوسرا زندگی ہے اور اس میں کوئی باز پرس بھی ہوئی ہے، تو ہم ذمہ دیلتے ہیں کہ خدا کے سامنے ہم سارا عذاب ثواب اپنی گردن پر لے لیں گے۔ تم ہمارے کہنے سے اس نئے دین کو چھوڑ دو اور اپنے دین آبائی کی طرف واپس آ جاؤ۔

[۲۱] یعنی اول تو یہی ممکن نہیں ہے کہ کوئی شخص خدا کے ہاں کسی دوسرے کی ذمہ داری اپنے اوپر لے۔ لیکن اگر بالفرض ایسا ہو بھی تو جس وقت کفر و شرک کا انجام ایک دیکھتی ہوئی جہنم کی صورت میں سامنے آئے گا اس وقت کس {کو یہ کہنے کی ہمت ہو گی کہ} حضور، میرے کہنے سے جس شخص نے ایمان کو چھوڑ کر اتماد کی راہ اختیار کی تھی، آپ اسے معاف کر کے جنت میں بھیج دیں، اور میں جہنم میں اپنے کفر کے ساتھ اس کے کفر کی سزا بھی بھکلنے کے لیے تیار ہوں۔

[۲۲] یعنی وہ خدا کے ہاں اگرچہ دوسروں کا بوجھ تو نہ اٹھائیں گے، لیکن دوہرایا بوجھ اٹھانے سے بچیں گے بھی نہیں۔ ایک بوجھ خود گمراہ ہونے کا اور دوسرے بوجھ دوسروں کو گمراہ کرنے یا گمراہی پر مجبور کرنے کے۔ قرآن مجید میں ایک دوسرے مقام پر اس قاعده کو ان الفاظ میں بیان کیا گیا ہے: ”تاکہ وہ قیامت کے روز اپنے بوجھ بھی پورے پورے اٹھائیں، اور ان لوگوں کے بوجھوں کا بھی ایک حصہ اٹھائیں جن کو وہ علم کے بغیر گمراہ کرتے ہیں۔“ {انخل، آیت ۲۵}

[۲۳] ”افترا پردازیوں“ سے مراد وہ جھوٹی باتیں ہیں جو کفار کے اس قول میں چھپی ہوئی تھیں کہ ”تم ہمارے طریقے کی پیروی

وَلَقَدْ أَرْسَلْنَا نُوحًا إِلَى قَوْمِهِ فَلَمَّا ثَرِيْهِمْ أَلْفَ  
سَنَةٍ إِلَّا خَمِسِينَ عَامًا طَفَّا خَذَاهُمُ الظُّوفَانُ وَهُمْ  
ظَلِيلُونَ ۝ فَانْجَيْنَاهُ وَأَصْحَبَ السَّفِيْنَةَ وَجَعَلْنَاهَا

ہم نے نوح کو اس کی قوم کی طرف بھیجا [۲۱] اور وہ پچاس کم ایک ہزار برس ان کے درمیان رہا۔ آخیر کارآن لوگوں کو طوفان نے آگھیرا اس حال میں کہ وہ ظالم تھے۔ [۲۲] پھر نوح کو اور کشتی والوں کو [۲۳] ہم نے بچالیا اور اسے دنیا والوں کے

کرو اور تمہاری خطاؤں کو ہم اپنے اوپر لے لیں گے۔ ”در اصل وہ لوگ دو مفروضات کی بنیاد پر یہ بات کہتے تھے۔ ایک یہ کہ جس مذہب شرک کی وہ پیروی کر رہے ہیں وہ بحق ہے اور محمد ﷺ کا مذہب تو حیدر غلط ہے، دوسرا مفروضہ یہ تھا کہ کوئی حشر نہیں ہونا ہے۔ یہ مفروضات اپنے دل میں رکھنے کے بعد وہ ایک مسلمان سے کہتے تھے کہ اچھا اگر تمہارے نزدیک کفر کرنا ایک خطابی ہے، اور کوئی حشر بھی ہونا ہے جس میں اس خطاب پر تم سے باز پرس ہوگی، تو چلو تمہاری اس خطاب کو ہم اپنے سر لیتے ہیں، تم ہماری ذمہ داری پر دین محمدؐ کو چھوڑ کر دین آبائی میں واپس آ جاؤ۔ اس معاملہ میں پھر مزید دو جھوٹیں باقیں شامل تھیں۔ ایک ان کا یہ خیال کہ جو شخص کسی کے کہنے پر جرم کرے اور اس کی پوری ذمہ داری وہ شخص اٹھا سکتا ہے۔ دوسرا ان کا یہ جھوٹا وعدہ کہ قیامت کے روز وہ ان لوگوں کی ذمہ داری واقعی اخالیں گے۔ کیونکہ جب قیامت فی الواقع قائم ہو جائے گی اور ان کی امیدوں کے خلاف جہنم ان کی آنکھوں کے سامنے ہوگی اس وقت وہ ہرگز اس کے لیے تیار نہ ہوں گے کہ اپنے کفر کا خمیازہ بھگتے کے ساتھ ان لوگوں کے گناہ کا بوجھ بھی پورا کا پورا اپنے اوپر لے لیں جنہیں وہ دنیا میں بہکا کر گمراہ کرتے تھے۔

[۲۱] قابل کے لیے ملاحظہ ہوآل عمران، آیات ۳۲، ۳۳۔ النساء، ۱۶۳۔ الانعام ۸۳۔ الاعراف ۵۹ تا ۲۲۔ یونس ۷۱۔ ۷۳۔ ہود ۲۵۔ ۳۸۔ الائیاء، ۲۶، ۲۷۔ المونون، ۲۳۔ ۳۰۔ افرقان، ۳۷۔ اشراء، ۱۰۵ تا ۱۲۳۔ الصافات، ۷۷۔ ۸۲۔ اقرم، ۹۔ ۱۵۔ الحاقة، ۱۱، ۱۲۔ نوح مکمل۔

[۲۲] اس کا یہ مطلب نہیں ہے کہ حضرت نوح کی عمر ساڑھے نو سو سال تھی۔ بلکہ اس کا مطلب یہ ہے کہ نبوت کے منصب پر سرفراز ہونے کے بعد سے طوفان تک پورے ساڑھے نو سو برس حضرت نوح اس ظالم و مگر اہ قوم کی اصلاح کے لیے سمجھی فرماتے رہے، اور اتنی طویل مدت تک ان کی زیادتیاں برداشت کرنے پر بھی انہوں نے ہمت نہ ہاری۔ یہی چیز یہاں بیان کرنی مقصود ہے۔ اہل ایمان کو بتایا جا رہا ہے کہ تم کو تواب بھی پانچ سات برس ہی ظلم و ستم سنتے گزرے ہیں۔ ذرا ہمارے اس بندے کے صبر و ثبات اور عزم واستقلال کو دیکھو جس نے مسلسل ساڑھے نو صد یوں تک ان شدائند کا مقابلہ کیا۔

[۲۳] یعنی طوفان ان پر اس حالت میں آیا کہ وہ اپنے ظلم پر قائم تھے۔ دوسرے الفاظ میں، اگر وہ طوفان آنے سے پہلا پے ظلم سے بازاً جاتے تو اللہ تعالیٰ ان پر یہ عذاب نہ بھیجنے۔

[۲۴] یعنی ان لوگوں کو جو حضرت نوح پر ایمان لائے تھے اور جنہیں کشتی میں سوار ہونے کی اللہ تعالیٰ نے اجازت دی تھی۔ سورہ ہود (آیت: ۳۰) میں اس کی تصریح ہے۔

أَيْهَهُ لِلْعَلَمِينَ ۝ وَإِبْرَاهِيمَ إِذْ قَالَ لِقَوْمِهِ أَعْبُدُ وَاللَّهَ  
وَاتَّقُوهُ ۖ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ ۝ إِنَّمَا  
تَعْبُدُونَ مِنْ دُوْنِ اللَّهِ أُوْثَانًا ۖ وَتَخْلُقُونَ رَفِيقًا ۖ إِنَّ  
الَّذِينَ تَعْبُدُونَ مِنْ دُوْنِ اللَّهِ لَا يَمْلِكُونَ لَكُمْ  
رِزْقًا فَابْتَغُوا عِنْدَ اللَّهِ الرِّزْقَ وَاعْبُدُوهُ ۖ وَاشْكُرُوهُ  
لَهُ ۖ إِلَيْهِ تُرْجَعُونَ ۝ وَإِنْ تُكَذِّبُوا فَقَدْ كَذَّبَ أُمُّمٌ

لیے ایک نشان عترت بنا کر رکھ دیا۔<sup>[۲۵]</sup> اور ابراہیمؑ کو بھیجا<sup>[۲۶]</sup> جب کہ اُس نے اپنی قوم سے کہا: "اللہ کی بندگی کرو اور اُس سے ڈرو۔<sup>[۲۷]</sup> یہ تمہارے لیے بہتر ہے اگر تم جانو تم اللہ کو چھوڑ کر جنہیں پونج رہے ہو وہ تو محض بت ہیں اور تم ایک جھوٹ گھڑ رہے ہو۔<sup>[۲۸]</sup> درحقیقت اللہ کے سوا جن کی تم پرستش کرتے ہو وہ تمہیں کوئی رزق بھی دینے کا اختیار نہیں رکھتے۔ اللہ سے رزق مانگو اور اُسی کی بندگی کرو اور اس کا شکردا کرو، اسی کی طرف تم پلانے جانے والے ہو۔<sup>[۲۹]</sup> اور اگر تم جھٹلاتے ہو تو تم سے پہلے بہت

[۲۵] اس کا مطلب یہ بھی ہو سکتا ہے کہ قوم نوح پر عذاب کے اس واقعہ کو بعد والوں کے لیے نشان عبرت ہنادیا گیا۔ لیکن یہاں اور سورہ قمر آیت ۱۳-۱۵ میں یہ بات جس طریقہ سے بیان فرمائی گئی ہے اس سے متباور بھی ہوتا ہے کہ وہ نشان عبرت خود وہ کشتنی تھی جو پہاڑ کی چوٹی پر صد یوں موجود رہی اور بعد کی نسلوں کو خبر دیتی رہی کہ اس سر زمین میں کبھی ایسا طوفان آیا تھا جس کی بدولت یہ کشتنی پہاڑ پر جانکی ہے۔

[۲۶] تقابل کے لیے ملاحظہ ہو۔ البقرہ، رکوع ۱۵۔ ۱۶۔ ۳۵۔ آل عمران ۷۔ الانعام ۹۔ ہود ۴۔ ابراہیم ۲۔ الحجر ۳۔ مریم ۳۔ الانبیاء ۵۔ الشراء ۵۔ الصافات ۳۔ الزخرف ۳۔ الذاریات ۲۔

[۲۷] یعنی اس کے ساتھ شرک اور اس کی نافرمانی کرنے سے ڈرو۔

[۲۸] یعنی تم یہ بت نہیں گھر رہے ہو بلکہ ایک جھوٹ گھر رہے ہو۔ ان بتوں کا وجود خود ایک جھوٹ ہے۔ اور {ان کے بارے میں تمہارے جو عقائد ہیں وہ سب } جھوٹی باتیں ہیں جو تم لوگوں نے اپنے وہم و مگان سے تصنیف کر لی ہیں۔

[۲۹] ان چند فقروں میں حضرت ابراہیم نے بت پرستی کے خلاف تمام معقول دلائل سمیٹ کر رکھ دیے ہیں۔ کسی کو معبد بنانے کے لیے لامحالہ کوئی معقول وجہ ہونی چاہیے۔ ایک معقول وجہ یہ ہو سکتی ہے کہ وہ اپنی ذات میں معبودیت کا کوئی استحقاق رکھتا ہو۔ دوسرا وجہ یہ ہو سکتی ہے کہ وہ آدمی کا خالق ہو۔ تیسرا وجہ یہ ہو سکتی ہے کہ وہ آدمی کی پرورش کا سامان کرتا ہو۔ چوتھی وجہ یہ ہو سکتی ہے کہ آدمی کا مستقبل اس کی عنایات سے وابستہ ہو۔ حضرت ابراہیم نے فرمایا کہ ان چاروں وجوہوں میں سے کوئی وجہ بھی بت پرستی کے حق میں نہیں ہے بلکہ ہر ایک خالص خدا پرستی کا تقاضا کرتی ہے۔ ”محض بت ہیں“ کہہ کر انہوں نے پہلی وجہ ختم کر دیا، پھر یہ کہہ کر ”تم ان کے خالق ہو“ دوسرا وجہ بھی ختم کر دی۔ اس کے بعد تیسرا وجہ کو یہ فرمائ کر ختم کیا کہ وہ تمہیں کسی نوعیت کا کچھ بھی رزق نہیں دے سکتے، اور آخری بات یہ

قِمْنَ قَبْلِكُمْ وَمَا عَلَى الرَّسُولِ إِلَّا أَبْلَغَ الْمُبِينِ ۖ  
أَوَلَمْ يَرَوْا كَيْفَ يُبَدِّئُ اللَّهُ الْخَلْقَ ثُمَّ يُعِيدُهُ ۖ  
إِنَّ ذَلِكَ عَلَى اللَّهِ يَسِيرٌ ۗ قُلْ سِيرُوا فِي الْأَرْضِ  
فَانظُرُوا كَيْفَ بَدَأَ الْخَلْقَ ثُمَّ اللَّهُ يُنْشِئُ النَّشَاةَ  
الْآخِرَةَ ۖ إِنَّ اللَّهَ عَلَى كُلِّ شَيْءٍ قَدِيرٌ ۗ يُعَذِّبُ

[۳۰] سی قومیں جھٹلا چکی ہیں، اور رسول پر صاف صاف بیگام پہنچادینے کے سوا کوئی ذمہ داری نہیں ہے۔“

[۳۱] کیا ان لوگوں نے کبھی دیکھا ہی نہیں ہے کہ اللہ کس طرح خلق کی ابتداء کرتا ہے، پھر اس کا اعادہ کرتا ہے؟ یقیناً یہ (اعادہ تو) اللہ کے لیے آسان تر ہے۔ [۳۲] ان سے کہو کہ زمین میں چلوپھرو اور دیکھو کہ اس نے کس طرح خلق کی ابتداء کی ہے، پھر اللہ بار دیگر بھی زندگی بخشنے گا۔ یقیناً اللہ ہر چیز پر قادر ہے۔ [۳۳] جسے چاہے سزادے

ارشاد فرمائی کہ تمہیں پلٹنا تو خدا کی طرف ہے نہ کہ ان بتوں کی طرف، اس لیے تمہارا انجمام اور تمہاری عاقبت سنوارنا یا بگاڑنا بھی ان کے اختیار میں نہیں سرف خدا کے اختیار میں ہے۔

[۳۰] یعنی اگر تم میری دعوت تو حیدر کو اور اس خبر کو تمہیں اپنے رب کی طرف پلٹنا اور اپنے اعمال کا حساب دینا ہے، جھٹلاتے ہو تو یہ کوئی نئی بات نہیں ہے۔ تاریخ میں اس سے پہلے بھی بہت سے نبی (مثلاً نوح، ہود، صالح علیہم السلام وغیرہ) یہی تعلیم لے کر آپکے ہیں اور ان کی قوموں نے بھی ان کو اسی طرح جھٹلایا ہے۔ اب تم خود دیکھو کہ انہیوں نے جھٹلا کر انہیوں کا کچھ بگاڑایا اپنا انجمام خراب کیا۔

[۳۱] یہاں سے لہم عذاب الْمُمْتَنَعُونَ (ان کے لیے دردناک سزا ہے) تک ایک جملہ مفترض ہے جو حضرت ابراہیم کے قصہ کے سلسلہ توڑ کر اللہ تعالیٰ نے کفار مکہ کو خطاب کر کے ارشاد فرمایا ہے۔ اس اعتراضی تقریر کی مناسبت یہ ہے کہ کفار مکہ، جنہیں سبق دینے کے لیے یہ قصہ نایا جا رہا ہے، دو بنیادی مگر ایوں میں مبتلا تھے۔ ایک شرک و بت پرستی۔ دوسرے انکار آئی خرت۔ ان میں سے پہلی مگر اسی کارو حضرت ابراہیم کی اس تقریر میں آچکا ہے جو اوپر نقل کی گئی ہے۔ اب دوسرا مگر اسی کے رد میں یہ چند فقرے اللہ تعالیٰ اپنی طرف سے ارشاد فرماتا کہ دونوں کی تردید ایک ہی سلسلہ کلام میں ہو جائے۔

[۳۲] یعنی ایک طرف بے شمار اشیاء عدم سے وجود میں آتی ہیں، اور دوسری طرف ہر نوع کے افراد کے ملنے کے ساتھ پھر ویسے ہی افراد وجود میں آتے چلتے جاتے ہیں۔ مشرکین اس بات کو مانتے تھے کہ یہ سب کچھ اللہ کی صفت خلق و ایجاد کا نتیجہ ہے۔ اس لیے ان کی اپنی مانی ہوئی بات پر یہ دلیل قائم کی گئی ہے کہ جو خدا تمہارے نزدیک اشیاء کو عدم سے وجود میں لاتا ہے، اور {ان کے مت جانے کے بعد} پھر ویسی ہی اشیاء پے درپے وجود میں لاتا چلا جاتا ہے، اس کے بارے میں آخر تم نے یہ کیوں سمجھ رکھا ہے کہ تمہارے مر جانے کے بعد وہ پھر تمہیں دوبارہ زندہ کر کے اٹھا کھڑا نہیں کر سکتا۔ (مزید تشریح کے لیے ملاحظہ ہو سورہ نمل، حاشیہ ۸۰)

[۳۳] یعنی جب خدا کی کارگیری سے با اول کی تخلیق کا تم خود مشاہدہ کر رہے ہو تو تمہیں سمجھنا چاہیے کہ اسی خدا کی کارگیری سے با روگر بھی تخلیق ہو گی۔ ایسا کرنا اس کی قدرت سے باہر نہیں ہے اور نہ ہو سکتا ہے۔